



KUNSILL LOKALI
IS-SIĠĠIEWI
Città Ferdinand

MINUTI

Laqgħa tal-Kunsill Lokali tas-Sigġiewi

IS-SEBA' LEĠISLATURA

Laqgħa Numru 335

It-Tnejn 13 ta' Marzu, 2017

Il-Kunsill Lokali tas-Sigġiewi ltaqa' fiċ-Ċentru Ċiviku tas-Sigġiewi li jinsab fl-indirizz 18, Pjazza San Nikola, Is-Sigġiewi, fis-sebgha ta' filghaxija.

PREŻENTI:

L-Avukat Karol Aquilina – Sindku
Dr Alessia Psaila Zammit – Viċi Sindku
Is-Sur Julian Borg – Kunsillier
Is-Sin. Gillian Farrugia Pace – Kunsilliera
Is-Sur Nicholas Cassar – Kunsillier
Is-Sur Domenic Grech – Kunsillier
Is-Sur Clayton Cutajar – Kunsillier

ASSENTI B'APOLOĠIJI (Skont Ordni Permanenti 14A(3):

UFFIĊJAL PREŻENTI:

Is-Sur Keith Galea – Segretarju Eżekuttiv

Minuti

Is-Sindku Dr Karol Aquilina ppresjeda l-laqgħa.

335.1 Qari tal-ittri ta' apologiji

335.1.1 Ma kien hemm l-ebda ittra ta' apologija.

335.2 Kunsiderazzjoni u Approvazzjoni tal-Minuti

335.2.1 Is-Sindku ppropona li l-minuti tal-laqgħa numru 333 u tal-laqgħa imsejjha b'urgenza numru 334, jkunu approvati bhala korretti. Il-Kunsillier Nicholas Cassar issekonda u l-Kunsill qabel b'mod unanimu.

335.3 Komunikazzjonijiet mis-Sindku

335.3.1 Peress li sa dan il-hin il-Kunsillier Dominic Grech u l-Kunsillier Clayton Cutajar kienu għadhom ma waslux is-Sindku ressaq mozzjoni biex dan il-punt tal-aġenda jsir fl-aħħar tal-laqgħa biex jilhaq ikun hemm il-membri kollha preżenti. Il-Kunsillier Nicholas Cassar issekonda. Il-Kunsilliera preżenti qablu li jsir dan.

335.4 Twegibiet għall-mistoqsijiet tal-Kunsillieri

335.4.1 Ma kienx hemm mistoqsijiet mill-Kunsillieri.

Fis-7.10pm daħal fil-kamra l-Kunsillier Dominic Grech.

335.5 Approvazzjoni tal-Budget plan għat-Tlett snin li ġejjin.

335.5.1 Is-Sindku poġġa ipprezenta l-Budget Plan għat-tlett snin li ġejjin u talab lis-Segretarju Eżekuttiv biex jagħmel prezentazzjoni dwaru. Is-Segretarju Eżekuttiv spjega li dan il-Budget jibni fuq il-Budget għas-sena 2017 li l-Kunsill approva f'it tal-gimghat ilu u hu bbażat fuq *projections* għas-snin li ġejjin. Il-Budget Plan għat-tlett snin li ġejjin jinkludi fih l-infieq dwar proġetti li l-Kunsill Lokali approva li jsiru anki b'għajjnuna minn fondi tal-Unjoni Ewropea, fosthom l-investment firrangar tat-toroq rurali u r-restawr u manutenzjoni ta' hitan tas-sejjeġh. Is-Segretarju Eżekuttiv fakkar ukoll li l-Kunsill hu xorta wahda obligat li kull sena jirrevedi, jipprezenta u japprova Budget annwali.

Is-Sindku Karol Aquilina ippropona li l-Kunsill japprova l-Budget Plan 2017 – 2020. Il-Kunsillier Nicholas Cassar issekonda. Il-Kunsill qabel b'mod unanimu.

Fis-7.15pm daħal fil-kamra l-Kunsillier Clayton Cutajar.

335.6 Diskussjoni u approvazzjoni tar-rakkomandazzjonijiet tal-kumitat tal-Evalwazzjoni tas-sejhiet għall-offerti rigward sejha; LCS24/16

Patching works in the locality of Siggiewi.

333.6.1 *Ic-Chairperson* tal-Kumitat tal-aġġudikazzjoni il-Viċi Sindku Alessia Psaila Zammit qalet li l-kumitat iltaqa' u evalwa l-offerti li dahhlu u tfassal rapport ta' evalwazzjoni. B'kollox il-Kunsill kien irċieva erba' offeriti għal din is-sejha. L-offerti kienu ta' Dimbros Ltd, Philip Agius & Sons Ltd, Elles Urban Services Ltd u Bonnici Bros Services Ltd. Deher ċar li l-irhas offerta kienet dik ta' Elles Urban Services Ltd. Għalhekk il-Kumitat qabel li jressaq quddiem il-Kunsill ir-rakkomandazzjoni li jithabbar ir-riżultat li juri li t-tender għandu jinghata lil Elles Urban Services Ltd. Il-Kunsillier Nicholas Cassar issekonda u l-Kunsill qabel b'mod unanimu.

335.7 Diskussjoni u approvazzjoni tar-rakkomandazzjonijiet tal-kumitat tal-evalwazzjoni tas-sejhiet għall-offerti rigward sejha; LCS26/16 *Transport for elderly persons to/from Day Centre at Siggiewi Civic Centre.*

335.7.1 *Ic-Chairperson* tal-Kumitat tal-evalwazzjoni is-Sindku Dr Karol Aquilina, qal li l-Kumitat iltaqa' biex jevalwa s-sejhiet li dahlu. B'kollox il-Kunsill kien irċieva tlett offeriti minghand Silverstar Transport Ltd, Transport for Disabled Persons (TDP) u Leone Grech. Fil-proċess intalbu xi kjarifiċi. Mil-kjarifiċi irriżulta li Leone Grech filwaqt li tefa' l-irhas offerta ma pprezentax l-offerta kif mitlub filwaqt li naqas milli joffri prezz għal-użu ta' *tail lift*. Il-Kumitat tal-aġġudikazzjoni innota wkoll li l-Kumpanija Transport for Disabled Persons kellha żball aritmetiku u għalhekk ntalbet kjarifika dwar dan. Minhabba l-fatt li Silverstar Transport Ltd fl-offerta tagħha qed tinkludi lil TDP bhala *subcontractor* tagħha, il-kumitat tal-aġġudikazzjoni qabel li jirrakkomda lil Kunsill biex din l-offerta tinghata lil TDP .

Il-Kunsillier Nicholas Cassar issekonda u l-Kunsill qabel b'mod unanimu.

335.8 Inventarju tal-Kunsill Lokali

335.8.1 Is-Sindku talab lis-Segretarju jispjega l-oġġetti li qed ikun propost li jitnehhew mir-registru tal-Assi Fissi.

Is-Segretarju spjega li fuq il-bejt tal-Kunsill hemm tlett *air-conditioning outdoor units* li kienu ġew hemm meta ġie trasferit il-Kunsill Lokali. Dawn huma *obsolete* u li qed jagħmlu hsara lil *membrane* tal-bejt.

Is-Sindku ppropona li dawn jitnehhew mir-Registru tal-Assi Fissi. Il-Kunsillier Julian Borg issekonda u l-Kunsill qabel b'mod unanimu.

335.9 *Post mortem* Jum is-Siggiewi

335.9.1 Saret diskussjoni dwar l-attivitajiet li saru biex ifakkru Jum is-Siggiewi 2017. L-attività li matulha inghatat l-Onorificenza Mertu Siggiewi lill-Prof. Albert Fenech, Suor Maria-Adele Baldacchino, it-Tenur Joseph Aquilina, Mons. Lawrence Gatt u lill-kompożitur u direttur tal-mużika Euchar Gravina, kienet wahda tajba.

Tul id-diskussjoni tqajjem il-punt li l-fatt li l-attività giet organizzata filghodu u mhux filghaxija kif sar fl-aħar snin, seta' kien fattur li wassal biex kien hemm inqas nies mis-soltu. Għalhekk il-Kunsill qabel li għas-sena d-diehla l-attività li matulha tingħata l-Onorificenza Mertu Siggiewi terga' tibda ssir filghaxija. Intqal ukoll li għas-sena d-diehla l-*assembly* li tkun organizzata fl-Iskola Primarja għandha tkun aktar iffukata u nteressanti għat-tfal.

Il-Kunsill feraħ lil Kunsillier Dominic Grech u lil grupp ta' zghazagh mis-Siggiewi imsieħba fil-Fakultà tal-Physical Education fl-Universita' ta' Malta, tal-organizzazzjoni tajba tal-isports day li saret il-Ħadd 12 ta' Marzu 2017 fi Pjazza San Nikola bħala parti mill-attivitajiet ta' Jum is-Siggiewi. L-attivitajiet l-oħra li saru fiċ-Ċentru Ċiviku bħal-lezzjonijiet ta' tisjir minn Karmen Tedesco kienu wkoll suċċess.

335.10 Manutenzjoni ta' monumenti

Is-Sindku qal li ftit tal-granet ilu kellu laqgħa flimkien mal-Kumitat tal-Għaqda Kulturali Siggiewi, fejn matulha ssema l-bzonn li jsir xogħol ta' manutenzjoni fuq il-monumenti ta' Pawlu Aquilina, Karmenu Vassallo u Patri Ġuże Delia. Huwa spejga li minn mindu saru qatt ma sar fuqhom xogħol ta' manutenzjoni meħtieġ fl-ewwel snin mit-twaqqif ta' dawn il-monumenti fil-bronż. Għalhekk ingiebet stima ta' xoghlijiet mingħand il-Funderija Artistika Chetcuti li kienet responsabbli mix-xoghlijiet marbuta ma' dawn il-monumenti. L-istima tlaħħaq it-€885 (Vat inkluż). Is-Sindku ppropona li l-Kunsill jawtorizza li jsiru u jithallsu dawn ix-xoghlijiet. Il-Kunsillier Clayton Cutajar issekonda u l-Kunsill qabel b'mod unanimu.

335.11 Items oħra ta' xogħol tal-Kunsill Lokali li jkunu meħtieġa

335.11.1 Il-Kunsillier Dominic Grech qal li kien waqgħet parti minn haġt tas-sejjeġh fi triq taċ-ċimiterju li hemm bzonn jingabar biex ikun evitat kull periklu. Huwa semma wkoll li fir-rigward ta' Trejġet l-Angli għandu jkollu xi laqgħat mal-awtoritajiet responsabbli mill-art publika.

Il-Kunsillier Dominic Grech tkellem ukoll dwar l-*isports day* li ssir fil-granet tal-Festa ta' San Nikola fejn kien qed ikun sugġerit li din issir kmieni fil-gimgha biex ma taffetwax l-armar tal-Festa.

Il-Kunsillier Nicholas Cassar tkellem dwar il-bzonn li jkun hemm lampa għdida fi Triq Ramija kif ukoll fi Triq 6 ta' Diċembru. Hu tkellem ukoll dwar proposta ta' Bus Stop fi Triq Blat il-Qamar u Binja Hesri.

Il-Kunsillier Clayton Cutajar tkellem dwar il-possibbiltà li tkun organizzata hargha fisem il-Kunsill fiċ-Ċentru Esplora. Hu ressaq ukoll ilment ta' skart goff mormi fil-kampanja fl-inħawi tal-Fawwara.

Il-Kunsilliera Gillian Farrugia Pace fakkret fl-attività tal-ghoti tad-demmi li se ssir fiċ-Ċentru Ċiviku nhar il-Ħadd 19 ta' Marzu 2017.

335.12 Kunsiderazzjoni u approvazzjoni tal-iskeda ta' pagamenti

335.12.1 Is-Segretarju Eżekuttiv ipprezenta l-iskeda tal-pagamenti. Is-Sindku ppropona li l-pagamenti jkunu approvati mill-Kunsill.

Il-Kunsillier Clayton Cutajar issekonda u l-Kunsill approva l-iskeda tal-pagamenti b'mod unanimu.

335.13 Komunikazzjonijiet mis-Sindku

335.13.1 Is-Sindku qal li s-sidien ta' Carmen's Bar li jinsabu f'Għar Lapsi kienu talbu l-permess tal-Kunsill Lokali biex ikunu jistgħu jorganizzaw ikla fuq waħda mill-*platforms* li tinsab fil-parti t'isfel tal-bajja ta' Għar Lapsi nhar l-Imnarja id-29 ta' Gunju 2017 filgħaxija. Is-Sindku ppropona li l-Kunsill japprova din it-talba peress li hija attività ta' darba bil-kundizzjoni li tintuza biss *platform* waħda u għall-hinijiet partikolari. Il-Kunsillier Nicholas Cassar issekonda u l-Kunsill qabel b'mod unanimu.

335.12.2 Is-Sindku qal li b'rabta mal-proġett tal-latrina ta' Għar Lapsi il-Kunsill kien irċieva e-mail mid-Dipartiment għal-Gvern Lokali li tgħid li "*L-allokazzjoni finanzjarja tal-Kunsilli Lokali ma tkoprix ir-rikostruzzjoni ta' lattrini pubbliċi. Mir-records li għandu dan id-Dipartiment jidher li l-latrina in kwistjoni ma gietx devoluta lill-Kunsill Lokali u li din il-latrina mhix proprjeta' tal-Kunsill. Għaldaqstant il-Kunsill għandu jirreggolaizza l-pożizzjoni tiegħu*".

Is-Sindku qal li filwaqt li ma jhoxx li dan hu l-każ peress li l-Att dwar il-Kunsilli Lokali jipprovdi li waħda mill-funzjonijiet tal-Kunsilli Lokali hija "*biex isiru, jinżammu fi stat tajjeb u manutenzjoni tal-latrini kollha*."

Għaldaqstant is-Sindku ppropona li l-Kunsill jitlob parir legali filwaqt li tintalab gwida ċara minn naħa tad-Dipartiment. Il-Kunsilliera Gillian Farrugia Pace issekondat u l-Kunsill qabel b'mod unanimu.

335.14 Tmiem tal-laqgħa u data tas-seduta li jmiss

335.14.1 Il-laqgħa intemmet fid-8.30 p.m. u s-Sindku ppropona li l-laqgħa li jmiss tal-Kunsill issir nhar it-Tlieta 11 t' April 2017 fis-7.00 p.m. Il-Kunsill qabel b'mod unanimu.

Konfermati, illum 12 ta' April 2017.

L-Avukat Karol Aquilina
Sindku

Keith Galea
Segretarju Eżekuttiv